



केंद्रीय रेल विद्युतीकरण संगठन  
मुख्यालय कार्यालय, प्रयागराज  
जनसम्पर्क विभाग

दिनांक 31/10/2023

प्रेस विज्ञप्ति

**राष्ट्रीय एकता दिवस के अवसर पर कोर में एकता दौड़ का आयोजन**

भारत सरकार रेल मंत्रालय से प्राप्त दिशा निर्देशों के अंतर्गत केन्द्रीय रेल विद्युतीकरण संगठन, प्रयागराज मुख्यालय परिसर में सरदार वल्लभभाई पटेल की जयंती 31 अक्टूबर के अवसर पर हमारे राष्ट्र की एकता, अखंडता और सुरक्षा को बनाए रखने और मजबूती देने की दृष्टि से आज का दिन स्मरणोत्स्वरूप "राष्ट्रीय एकता दिवस" (National Unity Day) के रूप में मनाया गया।

एकता दिवस के अवसर पर महाप्रबन्धक/कोर श्री प्रमोद कुमार ने प्रायः 6:30 बजे एकता दौड़ में भाग लेने वाले सभी अधिकारियों एवं कर्मचारियों को झण्डा दिखाकर रवाना किया। एकता दौड़ कोर मुख्यालय से शुरू होकर यात्रिक होटल चौराहे से होकर पुनः मुख्यालय में समाप्त हुई। अधिकारियों एवं कर्मचारियों ने बढ़-चढ़ कर दौड़ में हिस्सा लिया। इसके उपरांत महाप्रबन्धक महोदय ने प्रायः 11:00 बजे कोर कार्यालय प्रांगण में राष्ट्रीय एकता दिवस पर एकता शपथ भी दिलायी।

महाप्रबन्धक महोदय ने अपने संबोधन में कहा कि यह अवसर राष्ट्रीय एकता के माध्यम से स्वतंत्र भारत के वास्तुकार के रूप में सरदार वल्लभभाई पटेल के योगदान को मान्यता देता है। यह राष्ट्र की सुरक्षा, एकता और अखंडता को मजबूत करने की अपनी प्रतिबद्धता को सुदृढ़ करने का भी दिन है।

इस अवसर पर सोशल मीडिया के माध्यम से राष्ट्रीय एकता दिवस का व्यापक प्रसार-प्रचार भी किया गया।

(एस०के०द्विवेदी)  
मुख्य जनसम्पर्क अधिकारी  
कोर/प्रयागराज